

## विचार बिन्दु

स्वयं को बदल दो, भाव्य बदल जायेगा -कहावत

## अब देश की सभी राजनीतिक पार्टियां फ्रीबीज की पिच पर

दिल्ली विधान सभा चुनाव में कांग्रेस अकेली और अलग-थलग पड़ी। इंडिया गठबंधन के मुख्य दल केजरीवाल के समर्थन में तथा भाजपा के विरोध में इंडिया गठबंधन तथा कांग्रेस/ममता बनर्जी, अखिलेश यादव और उद्वद ठाकरे केजरीवाल के समर्थन में। इस प्रकार दिल्ली विस का चुनाव त्रिकोणात्मक होने जा रहा है। स्थिति यहां तक पहुंच गई है कि केजरीवाल ने यह आरोप कांग्रेस पर लगाया है कि वह बीजेपी को आर्थिक सहायता से चुनाव लड़ रही है। उमर अब्दुल्ला जेकेके मुख्यमंत्री और इण्डिया गठबंधन के सदस्य ने इण्डिया गठबंधन को भंग करने का मंग उठाई है।

दिल्ली विधान सभा के चुनाव में जोर-शोर से रेवडियां बांटी जा रही हैं। केजरीवाल ने फ्रीबीज का प्रारम्भ किया था और अब बीजेपी व कांग्रेस भी इस मार्ग पर चल पड़ी है। आम आदमी पार्टी और भारतीय जनता पार्टी के मध्य जबरदस्त वाक युद्ध चल रहा है। धर्म के पिच से यह लड़ाई जाति के पिच पर आ गई है। मुफ्त के वायदे टॉप पर है। इण्डिया गठबंधन टूट रहा है। मतदाता भ्रमित है।

मतदाताओं को रिझाने के लिये भरसक प्रयास किये जा रहे हैं। मतदाताओं के पूर्वावलोकन (विहार, यूपी) के 30 प्रतिशत वोटर्स हैं। यह भी आरोप है कि 15 दिन में 13000 नये लोग बाहर से लाकर, उन्हें वोटर बनाया गया है। यह फर्जी कार्यवाही है। दिनांक 20.12.2024 को दिल्ली के पूर्व मुख्यमंत्री अरविन्द केजरीवाल ने आरोप लगाया है कि बीजेपी के राष्ट्रीय अध्यक्ष जेपी नड्डा व दिल्ली में बसे पूर्वावलोकन के लोगों की तुलना बांग्लादेशियों से व पहिलिया से करके उनका अपमान किया है। केजरीवाल ने शंका पर स्तर में कहा है, इन लोगों ने 30-40 वर्षों से मतदान किया है, फिर इन्हें बांग्लादेशी अथवा रोहिंया कैसे कहा जा सकता है? बीजेपी ने केजरीवाल के इस कथन का खण्डन किया है। तथाकथित फर्जी वोटर्स को यूपी विहार से कनेक्शन बनाने पर केजरीवाल को घेरा है। विहार यूपी से आकर दिल्ली में बसने वालों की आबादी 24-25 प्रतिशत है। विस को कई सीटों पर इन लोगों का बाहुल्य है। इन्होंने गत 10 वर्षों में केजरीवाल की आम आदमी पार्टी को विजय दिलाई है। बीजेपी 'आप' के विरुद्ध विरोध प्रदर्शन कर रही है।

केजरीवाल ने चुनाव आयोग को शिकायत की है। प्रेस कॉन्फ्रेंस की है। उन्होंने कहा कई वोटर्स उत्तर प्रदेश विहार व पड़ोसी राज्यों से लाये गये हैं। जनता पार्टी के पंजीकरण चुनाव प्रक्रिया को क्षति पहुंचाया। वस्तुतः यूपी, बिहार के मतदाता विस की 70 सीटों में से कई पर केजरीवाल को जीत दिलाती रही है। दिल्ली विधान सभा के चुनाव में एक एक सीट पर भयंकर लड़ाई है। धर्म के नाम पर काफी लड़ाई हो चुकी है अब जाति के नाम पर लड़ाई चल रही है। विस में 364 गांवों में 225 गांवों में जाटों का प्रभाव है। बीजेपी के जाट नेता कैलाश गहलोट पहले केजरीवाल के साथ थे। नई दिल्ली सीट से प्रवेश वर्मा बीजेपी के उम्मीदवार हैं, वे जाट समाज से हैं उन्हें मैदान में उतारा है। 8 प्रतिशत जाट मतदाता हैं। ये मतदाता 10 सीटों को प्रभावित करते हैं। केजरीवाल का कहना है कि जाटों की केन्द्र की ओबीसी लिस्ट में लाया जाना चाहिये। उन्होंने मोदी को पत्र लिखकर जाटों को ओबीसी में लेने की मांग की है। मोदी व शाह दोनों ही कई बार आश्वासन दे चुके हैं कि जाटों को ओबीसी में शामिल किया जावेगा। केजरीवाल का कथन है कि जब राजस्थान का जाट ओबीसी में आरक्षण का अधिकारी है तो दिल्ली में क्यों उन्हें आरक्षण का लाभ नहीं मिले?

यह निर्विवाद है कि केन्द्र की ओबीसी की सूची में जाट नहीं है। बीजेपी ने केजरीवाल से पूछा है कि गत 10 वर्षों में उनको सरकार रही है, फिर उन्होंने क्यों इन बाबत कदम नहीं उठाया? यों भी राज्य को केबिनेट के प्रस्ताव के बिना ओबीसी कमीशन भी कोई सुझाव नहीं कर सकता है। यों भी दिल्ली के जाट सामाजिक व आर्थिक रूप से पिछड़े नहीं माने जाते। बीजेपी और 'आप' में एक एक सीट पर जंग लड़ाई है। अतः 8 प्रतिशत की आबादी वाले जाट मतदाताओं की भूमिका भी महत्वपूर्ण हो जाती है।

मतदाताओं में पुरुष व स्त्री मतदाता हैं। बुजुर्ग मतदाता हैं। ब्राह्मण मतदाता हैं। पुजारी व ग्रन्थी मतदाता हैं। दलित मतदाता हैं और आँटो चालक हैं। केजरीवाल, भाजपा व कांग्रेस सभी प्रमुख पार्टियां इन मतदाताओं को रिझाने में लगे हुये हैं। महिला मतदाता 46 प्रतिशत हैं और पुरुष 54 प्रतिशत। अतः केजरीवाल से वादा किया है कि वे प्रत्येक महिला मतदाता को 2100/- रूपये प्रतिमाह देंगे। कांग्रेस व बीजेपी भी उपहार देने में व केश टाट देने में पीछे नहीं हैं। 16 प्रतिशत बुजुर्ग मतदाता हैं। उनके लिये स्वास्थ्य की योजना है (संजीवनी योजना)। दलित 17 प्रतिशत मतदाता हैं, केजरीवाल की आप न दलितों के बच्चों को विदेशों में पढाई के हेतु भेजने का वायदा किया है।

ब्राह्मण मतदाता 10 प्रतिशत हैं, सिख मतदाता 3.5 प्रतिशत हैं। केजरीवाल ने पुजारियों व ग्रन्थियों को 18000/- रूपये प्रतिमाह देने का वायदा किया है। 4 प्रतिशत आँटो चालक हैं उन्हें बीमा, लड़कियों की शादी आदि की 5 सुविधाएं केजरीवाल देंगे। बीजेपी के प्रवेश वर्मा पर आरोप है कि उन्होंने भेंट में वस्तुएं मतदाताओं को दी हैं। उनके विरुद्ध शिकायत चुनाव आयोग को की है। इसे आचार संहिता का उल्लंघन कहा गया है। एफआईआर भी रजिस्टर की गई है। आरोप मतदाताओं की फर्जी रजिस्ट्री का भी है। आरोप प्रत्यारोप राजनीतिक पार्टियां जोर-शोर व प्रदर्शन के साथ तथा पोस्टरों के माध्यम से करेंगे। गालीबाज सीएम बनाने आप-दा-ए आजम पोस्टर सब जगह देखने को मिलेंगे।

सैलमपुर निर्वाचन क्षेत्र मुस्लिम प्रधान क्षेत्र है। यहां पानी की समस्या है। गलियां वहां की टूटी-फूटी हैं। सिब्रेज से परेशानी है। बदरपुर की जनता की नेताओं के प्रति नाराजगी है। कालकाजी मतदाताओं की शिकायत है कि वहां का निवासी नशा खोरों के आतंक और गुंडागर्दी से परेशान है। गांधीनगर की पब्लिक की अपनी ही शिकायत। उनकी शिकायत है कि गत 10 वर्षों में कोई बड़ा काम नहीं हुआ है। पानी की शिकायत है। गांधीनगर की जनता ने कहा कि जनता फ्री बिजली के कारण मतदान नहीं करती। मतदान तो काम के आधार पर होता है। जमुना गंदी है। पीएम नेन्द्र मोदी ने कहा है कि राजधानी दिल्ली के लोगों का झुकाव भारतीय जनता पार्टी की तरफ है लेकिन चुनाव जीतने के लिये पार्टी को और प्रयास करने होंगे। बीजेपी 300 यूनिट बिजली व पानी मुफ्त देंगे। लाडली बहना योजना पर जोर। बीजेपी ने मंदिर व गुरुद्वारों को 500 यूनिट बिजली देने का वायदा किया है। पुजारियों व ग्रन्थियों को 2500/-रूपये देने का वायदा किया है।

सभी राजनीतिक पार्टियां रेवडी बांट रही हैं वायदा कर रही हैं। वायदों की भी भरमार है। कोई पार्टी यह बतलाने को तैयार नहीं है कि फ्रीबीज की यह धनराशि कहां से आयेगी। जनता का आरोप है ये पार्टियां देश को खोखला कर देंगी। चुनाव की तारीख तय होने से पहले भी वायदे किये थे और अब तारीख की घोषणा के बाद भी वायदे किये जा रहे हैं। सुभाष चन्द्र बोस ने कहा था, तुम मुझे खून देते हैं तुम्हें आजादी दूंगा। किन्तु यहां तो यह घोषणा है कि तुम वोट दो और यदि मैं जीत गया तो तुम्हें उपहार दूंगा, नहीं जीतने पर मतदाता कुछ नहीं कर सकता। जीतने पर भी रकम नहीं दी तो भी मतदाता कुछ नहीं कर सकता। फ्रीबीज पर सुप्रीम कोर्ट ने एक केस में सुनवाई के समय यह कहा कि सरकार के पास जजों का वेतन देने को तो धन नहीं है, और अदायगी का वादा हो रहा है। सर्वोच्च न्यायालय में एक रिट याचिका लम्बित है, जिसमें फ्रीबीज की वैधानिकता पर विचार होगा।

पुराने व नये दण्ड संहिता में फ्रीबीज के बाबत कोई स्पष्ट प्रावधान नहीं है, जिसके द्वारा इसे अपराध घोषित किया हो। हां, जनप्रतिनिधि अधिनियम 1951 में 'रिश्तत' शब्द को धारा 123 में परिभाषित किया है। कोई उम्मीदवार उसका एजेंट उसकी सहमति से कोई अन्य व्यक्ति किसी व्यक्ति को वोट देने या न देने के लिये प्रभावित करने हेतु उपहार या वादा करे। इसे संक्षेप में चुनावी अपराध कहा जाता है और ऐसे कृत्य को अपराध माना है, इसका चुनाव के नतीजे पर विपरीत असर हो तो चुनाव टिश्यूनल, चुनाव को निरस्त भी कर सकती है।

फ्रीबीज साफ-सुथरे चुनाव के लिये अभिशाप है और लोकतंत्र के लिये खतरा। चुनाव के समय फ्रीबीज यानी रेवडी बांटना अपराध होना चाहिये। राज्य की धनराशि को ऐसे ही कैसे लुटाया जा सकता है? राज्य के खर्च के हेतु बजट पारित किया जाता है, फिर कैसे राज्य का मंत्री, फ्रीबीज की राशि की पेमेन्ट की संरक्षण दे सकता है। फ्रीबीज व उपहार अपराध होना चाहिये।

दिल्ली विधान सभा में कौन विजयी होगा, यह तो भविष्य ही बतायेगा, किन्तु इस चुनाव में सभी प्रकार की करप्ट प्रैक्टिस देखी जा सकती है। आरोप व प्रत्यारोप, भद्दी गाली गलौच आ गये हैं। धापा पर कोई लगाम नहीं है। ऐसा प्रतीत होता है दिल्ली विधान सभा का क्षेत्र मत खरीदने की मंडी बन गया है बोलियां लग रही हैं। इण्डिया गठबंधन टूटने से, मायावती तथा समाजवादी पार्टी के चुनाव में आने से राजनीति में कई रंग आ गये हैं।

जैसे-जैसे विधान सभा के चुनाव में मतदान की तारीख पास आ रही है चुनाव में नये-नये तारे, रेवडियों की घोषणा और एक दूसरे पर आरोप-प्रत्यारोप के चार्ज सुनने को मिल रहे हैं। कांग्रेस बेरोजगार युवा-युवतियों को 8500/-रूपये प्रतिमाह, चुनाव जीतने पर देने का वायदा कर रही है। प्रश्न है क्या बेरोजगार भत्ता, महिला सम्मान राशि 2100/-रूपये पुजारियों को रूपये 1800/- का भत्ता आदि की रकम जनता के टैक्स के पैसे से दी जा सकती है और क्या सम्भव है दिल्ली में 71 लाख महिला मतदाता हैं, 94 लाख आँटो चालक हैं, पुजारी, इमाम व ग्रन्थी आदि की संख्या भी कम नहीं है। 5.30 लाख बुजुर्ग हैं। कांग्रेस ने नारा दिया है 'जय बाबू जय भीम और जय संविधान'। संविधान बचाने की बात सभी पार्टियों ने की है साथ ही संविधान की उपेक्षा भी की है। संविधान ने नीति निर्देशक तत्वों को राज्यों के संचालन में लागू करने का निर्देशन था, किन्तु जो भी पार्टियां सलता में आईं उन्होंने पालना नहीं की। संविधान के नीति निर्देशक तत्व शराब बंदी की बात करते हैं। सुप्रीम कोर्ट ने स्पष्ट संदेश दिया है कि चूँकि भारत एक कल्याणकारी राज्य है अतः कोई भी राज्य शराब की आय से देश के संचालन की राह नहीं अपना सकता; किन्तु आम आदमी पार्टी ने आय बढ़ाने के संकल्प से ही नई शराब नीति लागू की है। यों देखा जावे तो लगभग सभी राज्य गुजरात व बिहार को छोड़कर इसके दोषी हैं। नई शराब नीति के कारण राज्य को 2026 करोड़ रूपये का नुकसान हुआ है बीजेपी इसे शराब घोटाला कहती है। केजरीवाल जी पर मनी लॉन्ड्रिंग (PMLA) का केस चलेगा। शिक्षा अकादमी कक्षा तक बच्चों को निःशुल्क व अनिवार्य करने का प्रावधान मूल संविधान में था; किन्तु आज 5 वर्ष तक के बच्चों को शिक्षा का मूल अधिकार ही संविधान में नहीं खो गया है। चुनावों में एस्टी, एएससी के लिये आरक्षण 10 वर्ष का था और वह भी इस शर्त के साथ की यह प्रावधान 10 वर्ष के बाद स्वतः समाप्त हो जावेगा, किन्तु आज भी आरक्षण चला आ रहा है।

जनता फ्री व फेयर चुनाव चाहती है। जनता अपेक्षा करती है कि देश सच्चे अर्थों में लोकतंत्र हो और संविधान व उसके प्रियत्वल के अनुरूप इस महान देश का शासन हो।

-अतिथि सम्पादक,  
पानाचन्द्र जैन  
पूर्व न्यायाधीश, राजस्थान हाई कोर्ट



डॉ. वीरेंद्र कुमार सैनी

ओजोन परत की तरह ही पृथ्वी को चारों ओर से घेरे चुंबकीय क्षेत्र भी हमारी पृथ्वी और फलते-फूलते जीवन के लिए एक बेमिसाल रक्षा कवच है। पृथ्वी के वातावरण में प्रदूषण बढ़ने के कारण ओजोन परत कमजोर पड़ रही है। ओजोन परत सूर्य की पराबैंगनी किरणों को धरती पर पहुंचने से रोकती है। 1997 में पहली बार पता चला कि अंटार्कटिका के उपर ओजोन परत में एक छोटा छेद हो गया है। इसके दस साल बाद एक दूसरी बुरी खबर आई है कि धरती का चुंबकीय क्षेत्र भी खतरों में है। इसमें भी ओजोन परत की तरह छेद हो रहे हैं।

अंतरिक्ष से पृथ्वी की निगरानी कर रहे नासा के इमेजर फॉर मैग्नेटोपास-टू-ओरोरा ग्लोबल एक्सप्लोरेशन (इमेज) सेटलाइट ने यह चौंकाने वाली खोज की है। जबकि यूरोपियन स्पेस एजेंसी के सेटलाइट क्लस्टर ने इस खतरों की पुष्टि कर दी है। पृथ्वी का अपना एक शक्तिशाली चुंबकीय क्षेत्र है। जो पृथ्वी को चारों ओर से घेरे रहता है। सूर्य पृथ्वी के लिए जीवनदायी है। लेकिन जब यह सौर धारा उत्पन्न करता है तो इससे सौर विकिरण के भयंकर तुफान उत्पन्न होते हैं। ये तुफान लाखों किलोमीटर का रास्ता तय कर सौर मण्डल में आगे बढ़ता चला जाता है। चुंबकीय क्षेत्र काफी शक्तिशाली है और वह कंपास की सुई को उत्तर-दक्षिण दिशा में रखता है। यदि यह गायब हो जाए, तो कंपास सबसे नजदीकी चुंबकीय क्षेत्र का भी दिशा दर्शा देगा। वैज्ञानिकों ने इसका अवलोकन भी किया है।

पृथ्वी का चुंबकीय क्षेत्र सौर विकिरण के तुफान को पृथ्वी से दूर धकेल देता है। जिससे हमारे को कोई हानि नहीं होती है। बुध और शुकुर पर सौर विकिरणों के तुफानों की लगातार मार ने वहां जीने लायक परिस्थितियां

ही खत्म कर दी है। लेकिन हमारा शक्तिशाली चुंबकीय क्षेत्र पृथ्वी का रक्षा कवच है जो प्राचीनकाल से धरती पर जीवन की सुरक्षा कर रहा है। पृथ्वी का चुंबकीय क्षेत्र इसके केन्द्र से शुरू होता है। पृथ्वी का आन्तरिक केन्द्र बिल्कुल ठोस है लेकिन बाहरी भाग लोहे और निकल जैसी पिघली धातुओं के लावा से बना है।

आन्तरिक और बाहरी परत में धातुओं के लावा का तापमान 7500 डिग्री केल्विन होता है। जो सूर्य के तापमान से भी अधिक होता है। सूर्य की तरह पृथ्वी का अन्तरतम कोर भी नाभिकीय फिशन रिएक्टर की तरह कार्य करता है। पृथ्वी की ठोस आन्तरिक कोर (जो चारों ओर लावा से घिरी होती है) को लगातार कंपन की उर्जा भी इसी से मिलती है। इस ठोस आन्तरिक कोर के कंपन घड़ी की सुई की दिशा और इसके विपरीत दिशा में बारी-बारी से कंपन करती है। जिससे पृथ्वी का शक्तिशाली चुंबकीय क्षेत्र उत्पन्न होता है जो सौर विकिरण के हानिकारक तुफानों को प्रतिरक्षण बल से दूर धकेल देता है। चुंबकीय क्षेत्र की शक्तिशालीता कोर के घुमने की गति पर निर्भर करती है।

नासा और यूरोपियन अन्तरिक्ष एजेंसी ने खोज की है कि पृथ्वी के चुंबकीय कवच में छिद्र हो रहे हैं। क्योंकि पृथ्वी के आन्तरिक कोर के घुमने की गति मन्द पड़ रही है। जिसके कारण चुंबकीय क्षेत्र कमजोर पड़ने लगता है और इसमें जगह-जगह पर छेद होने लगते हैं। लगभग प्रत्येक तीन लाख वर्ष बाद पृथ्वी के कोर का कंपन करना बंद हो जाता है। जिसमें पृथ्वी का रक्षा कवच चुंबकीय क्षेत्र धीरे-धीरे खत्म हो जाता है। पृथ्वी के चुंबकीय क्षेत्र आने वाले खतरों की चेतावनी है। पृथ्वी का चुंबकीय क्षेत्र काफी शक्तिशाली है और वह कंपास की सुई को उत्तर-दक्षिण दिशा में रखता है। यदि यह गायब हो जाए, तो कंपास सबसे नजदीकी चुंबकीय क्षेत्र का भी दिशा दर्शा देगा। वैज्ञानिकों ने इसका अवलोकन भी किया है।

पृथ्वी पर ऐसे स्थान हैं जहां

चुंबकीय विसंगतियां पाई जाती हैं। उदाहरण के तौर पर मध्य अफ्रिका की गणराज्य में, पृथ्वी की उपरी सतह में चुंबकीय विविधताओं के कारण कंपास की सुई अलग-अलग दिशाओं में ठहरती है जिससे उस क्षेत्र में समुद्री यात्राओं में कंपास बेकार साबित होता है। यदि पूरे ग्रह का चुंबकीय क्षेत्र गायब हो जाता है तो हमारे पास ऐसे मनमानी दिशाओं में ठहरने वाले कंपास ही बचेंगे। केवल मनुष्य ही दिशाज्ञान के लिए पृथ्वी के चुंबकीय क्षेत्र का उपयोग नहीं करते। कई पक्षी, समुद्री कछुए, लॉबस्टर, मधुमक्खियां, स्लेमन और यहां तक कि फल मक्खियों के शरीर में जैविक कंपास होते हैं, जिन्हें 'मैग्नेटोरिसेशन' कहा जाता है। पक्षी इनका उपयोग सर्दियों के समय गर्म स्थानों की तलाश के लिए करते हैं, जबकि कछुए खुले समुद्र में इनका उपयोग करते हैं और अपने अंडे देने के लिए समुद्र तटों की तलाश करते हैं। यहां तक कि अधिकतर मादा समुद्री कछुए हर साल एक समुद्र तट पर लौटती हैं। यदि पृथ्वी का चुंबकीय क्षेत्र गायब हो जाता है तो कंपास की मदद से यात्राएं करने वाले जीव गंभीर संकट में पड़ सकते हैं।

इस रक्षा कवच चुंबकीय क्षेत्र में छेद होने से सौर विकिरण और कॉस्मिक किरणें बिना अवरोध के सीधी पृथ्वी पर आएंगी। जिससे जो क्षेत्र इसके अभाव में आयेगा वहां पर कैंसर रोग तेजी से बढ़ेगा। लंबे समय की अंतरिक्ष यात्रा के संदर्भ में कॉस्मिक किरणें वास्तविक चिंता का विषय है। मंगल ग्रह पर जाने वाले संभावित अंतरिक्ष यात्रियों को पृथ्वी की तुलना में 1000 गुना तक अधिक कॉस्मिक किरणों का सामना करना पड़ सकता है। यदि पृथ्वी का चुंबकीय क्षेत्र गायब हो गया तो पूरी मानव जाति और अन्य सभी जीवों को अंतरिक्ष यात्रियों के समान 1000 गुना अधिक विकिरण का सामना करना होगा। कॉस्मिक किरणें हमारे शरीर और हमारे डीएनए को भी नुकसान पहुंचा सकती हैं, जिससे दुनिया भर में कैंसर और अन्य बीमारियों का खतरा बढ़ जाएगा।

इसके अतिरिक्त संचार व्यवस्था

भी अवरुद्ध होगी। घरेलू और सेटलाइट संचार व्यवस्था टप हो जायेगी। अंतरिक्ष में भ्रमण कर रहे इंटरनेशनल स्पेस स्टेशन और दूसरे सेटलाइट्स को नुकसान पहुंचा सकता है तथा टेलिविजन ट्रांसमिशन बाधित हो जाएगा। पृथ्वी के चुंबकीय क्षेत्र में नुकसान होने से पृथ्वी की ध्रुवीय ज्योति में भी बदलाव आ सकता है। इन्हे आम तौर पर उत्तर ध्रुवीय और दक्षिण ध्रुवीय प्रकाश कहा जाता है। आम तौर पर हमारे ग्रह का चुंबकीय क्षेत्र (मैग्नेटोस्फीयर) सूरज के आने वाले आवेशित कणों (सौर हवाओं) को परावर्तित कर देता है। लेकिन उत्तर और दक्षिण ध्रुवों के आसपास मैग्नेटोस्फीयर अंदर की ओर अंश होता है, जिससे सौर हवाएं हमारे उपरी वायुमंडल के साथ खिलवाड़ कर पाती हैं। इसके परिणामस्वरूप शानदार, बहुगुणी पट्टियां उत्पन्न होती हैं। इसी को ध्रुवीय ज्योति कहा जाता है। पृथ्वी के चुंबकीय क्षेत्र के अभाव में हमारा पूरा उपरी वातावरण सौर हवा के लिए खुल जाएगा जिससे ध्रुवीय ज्योति कुछ अलग ही तरह से प्रकट होगी। शायद शुकुर और मंगल ग्रह की ध्रुवीय ज्योति के समाना चूँकि इन दोनों ग्रहों के पास कोई उल्लेखनीय चुंबकीय क्षेत्र नहीं है, इसलिए वहां ध्रुवीय ज्योति कभी-कभी धुंधली और बेरंग होती है और रात के पूरे आकाश में बिखरी होती है। इस प्रकार हमारे चुंबकीय क्षेत्र के गायब होने से पृथ्वी के सबसे लुभावने प्राकृतिक नजारे निस्तेज हो सकते हैं। सौर गतिविधि के कारण पहले भी ऐसी समस्याएं हो चुकी हैं।

1989 में बड़े पैमाने पर सूरज की सतह से अत्यंत गर्म सौर हवा प्लाज्मा विस्फोट ने पृथ्वी के मैग्नेटोस्फीयर पर हमला किया था, तब कनाडा के ब्यूकेक प्रांत में बिजली आपूर्ति पूरी तरह उभय हो गयी थी। पूरे प्रांत का वारर डिड 12 घंटे के लिए बंद रहा था और आसपास के क्षेत्रों को अपने अपने ग्रिड चालू रखने के लिए काफी मशक्कत करना पड़ी थी। कुछ उपग्रहों को भी नुकसान हुआ था। उनके नावुक इलेक्ट्रॉनिक उपकरण एक विशाल सौर तुफान से निपटने के लिए डिजाइन नहीं किये गये थे। इस दौरान

कई उपग्रह तो घंटों निरंतरण से बाहर रहे। इससे भी अधिक खतरनाक तो उस वायुमंडल का खत्म हो जाना है जिसमें हम सांस ले रहे हैं। सूरज की सौर हवाएं इतनी शक्तिशाली होती हैं कि यह एक ग्रह के वायुमंडल से गैसों को आसानी से चीरकर खत्म कर सकती है। ऐसी संभावना है कि ऐसा मंगल ग्रह पर हो चुका है। मंगल ग्रह पर भी पृथ्वी की तरह महासागर और घना वातावरण मौजूद था लेकिन इसका चुंबकीय क्षेत्र अरबों साल पहले गायब हो चुका था। जिसके बाद से यह वातावरण पूरी तरह से असुरक्षित हो गया और धीरे-धीरे यह पूरी तरह से खत्म हो गया। जब इसका वायुमंडलीय दबाव काफी कम हो गया, तो इसका पानी वाष्पीकृत होने लगा। यह संभव है कि भू-चुंबकीय क्षेत्र के बिना हमारे वायुमंडल हमारे महासागर और जीवन खतरे में होंगे।

पृथ्वी के आन्तरिक अन्तरतम के परिभ्रमण की गति लगातार कम होती जा रही है। जिसके कारण पृथ्वी का चुंबकीय क्षेत्र भी लगातार कमजोर होता जा रहा है। वह दिन दूर नहीं जब चुंबकीय क्षेत्र पूरी तरह खत्म हो जायेगा। यह घटना कुछ दिनों में घट सकती है या कई वर्ष लग सकते हैं। लेकिन पृथ्वी का चुंबकीय क्षेत्र समाप्त होगा तथा अगले सैकड़क वह फिर से उत्पन्न हो जायेगा क्योंकि द्रवीय धातुओं के मैग्मा से बना पृथ्वी का बाह्य अन्तरतम है। नाभिकीय घटती की तरह कार्य करता है। इसमें अरबों छोटी-छोटी नाभिकीय अभिक्रियाएं शुरु होती हैं व कुछ समय बाद बंद हो जाती हैं और फिर एक झटके के साथ शुरु हो जाती हैं। ये अभिक्रियाएं आन्तरिक अन्तरतम को फिर घूमने के लिए जरूरी झटका देंगी जिससे आन्तरिक अन्तरतम फिर से घूमना प्रारम्भ हो जाएगा तथा पृथ्वी की लुप्त चुंबकीय क्षेत्र से लौट आयेगा लेकिन इस पण चुंबकीय क्षेत्र के ध्रुव बदल सकते हैं।

-डॉ. वीरेंद्र कुमार सैनी,  
प्राचार्य, महामा गांधी पी.जी.  
कॉलेज, श्रीमधोपुर (जिला-नीम का थाना), राजस्थान

## सड़क पर जमा गंदे पानी से परेशान ग्रामीणों ने प्रदर्शन किया

खेतड़ी, (निर्स)। खेतड़ी उपखंड के लोयल में चिड़ासन की ओर जाने वाली सड़क पर जमा गंदा पानी ग्रामीणों के लिए परेशानी का सबब बन रहा है। समस्या से परेशान होकर गुरुवार को ग्रामीणों ने विरोध प्रदर्शन कर पंचायत से समस्या का जल्द समाधान करने की मांग की है।

समस्या को लेकर विरोध कर रहे ग्रामीणों ने बताया कि लोयल से चिड़ासन जाने वाली सड़क पर पानी एकत्रित होने से बड़े-बड़े गड्ढे हो रहे हैं, जिनमें बरसात का पानी इकट्ठा हो जाता है। मुख्य रास्ते में पानी जमा होने से आमजन को बहुत परेशानी होती है। वहीं दुपहिया वाहन एवं पैदल आने जाने वाले लोगों को भारी परेशानियों का सामना करना पड़ रहा है। पानी जमा होने व सड़क में गड्ढे दिखाई नहीं देने के कारण कई बार दोपहिया वाहन एवं राहगीर पानी में गिर भी जाते हैं, जिससे उनको गंभीर चोटें आती हैं। ग्रामीणों ने



सड़क पर जमा गंदे पानी से परेशान ग्रामीणों ने विरोध प्रदर्शन कर समस्या समाधान की मांग की।

बताया कि इस संबंध में ग्राम पंचायत को बार-बार अवगत करा दिया गया है, लेकिन कोई समाधान नहीं होता है। ग्राम पंचायत वहां मिट्टी डाल देती है, जिससे और ज्यादा कीचड़ हो जाता है

और दलदल की स्थिति हो जाती है। बरसात के समय में तो इस रास्ते की हालत ऐसी हो जाती है कि दोपहिया वाहन एवं पैदल आने जाने वाले लोगों को रास्ता बदलकर ही आना पड़ता है।

ग्रामीणों ने मांग की है कि समस्या का जल्द से जल्द समाधान होना चाहिए। उन्होंने कहा कि रोड की मरम्मत के लिए सरकार को बजट आवंटित करना चाहिए और ग्राम

■ लोयल में चिड़ासन की ओर जाने वाली सड़क पर जमा गंदा पानी ग्रामीणों के लिए परेशानी का सबब बना हुआ है

पंचायत को इस समस्या का समाधान करने के लिए कार्रवाई करनी चाहिए। ग्रामीणों ने खतावनी दी कि यदि जल्द समस्या का समाधान नहीं किया गया तो ग्रामीणों की ओर से सड़क पर जाम लगाकर आंदोलन किया जाएगा। इस मौके पर कर्मवीर, चड्डीसाम मेधवाल, कपिल सिंधानिया, कुलदीप सिंह, अनिल कुमार, धोनी, अभिषेक, शाहिद, राजपाल, विक्रम, सतपाल, राजेश, मनीष, विजेंद्र, अशोक कुमार, अमित कुमार, विजेश, सुंदर, राहुल, विकास सहित अनेक ग्रामीण मौजूद थे।

## आयोग ने विभिन्न विषयों की मांडल उत्तर कुंजी जारी की

अजमेर, (कांस)। राजस्थान लोक सेवा आयोग द्वारा वरिष्ठ अध्यापक (संस्कृत शिक्षा विभाग) प्रतियोगी परीक्षा-2024 के तहत जीके एंड एजुकेशन साइकोलॉजी, सोशल साइंस, हिंदी, साइंस, मैथेमेटिक्स, संस्कृत एवं इंग्लिश विषय की मांडल उत्तर कुंजियां आयोग की वेबसाइट पर जारी कर दी गई हैं। इन मांडल उत्तर कुंजियों पर किसी अप्रार्थी को कोई

आपत्ति हो तो निर्धारित शुल्क के साथ 18 जनवरी से 20 जनवरी 2025 को रात्रि बारह बजे तक अपनी आपत्ति ऑनलाइन दर्ज करवा सकता है। आयोग के मुख्य अधिकारी नियंत्रक आशुतोष गुप्ता ने बताया कि आपत्तियां आयोग की वेबसाइट पर उपलब्ध मांडल प्रश्न पत्र के क्रमानुसार ही प्रविष्ट करनी होंगी। उक्त परीक्षा के मांडल प्रश्न-पत्र आयोग की वेबसाइट

पर उपलब्ध हैं। आपत्ति प्रामाणिक (स्टैंडर्ड, ऑथेंटिक) पुस्तकों के प्रमाण सहित ऑनलाइन ही प्रविष्ट करें। वांछित प्रमाण संलग्न नहीं होने

की स्थिति में आपत्तियों पर विचार नहीं किया जाएगा। उक्त परीक्षा में सम्मिलित अप्रार्थियों के अतिरिक्त यदि कोई अन्य व्यक्ति आपत्ति दर्ज करवाते हैं, तो उन पर कोई विचार नहीं किया जाएगा।

आयोग द्वारा प्रत्येक प्रश्न हेतु आपत्ति शुल्क 100 रूपए (सेवा शुल्क अतिरिक्त) निर्धारित किया गया है। अप्रार्थी एएसएसओ पोर्टल पर

लॉगिन कर रिजल्ट पोर्टल का चयन कर उक्त परीक्षा के लिए उपलब्ध लिंक (क्वेश्चन आब्जेक्शन) पर क्लिक कर प्रश्न पर आपत्तियां दर्ज करा सकते हैं। प्रति प्रश्न आपत्ति शुल्क रु 100 रूपए (सेवा शुल्क अतिरिक्त) के हिसाब से कुल आपत्ति शुल्क ई-मित्र कियोकए अथवा पोर्टल पर उपलब्ध पेमेंट गेटवे से भुगतान कर आपत्तियों को स्थाई रूप से दर्ज कराया जा सकेगा।

## राशिफल शुक्रवार 17 जनवरी, 2025



पंडित अनिल शर्मा

माघ मास, कृष्ण पक्ष, चतुरथी तिथि, शुक्रवार, विक्रम संवत् 2081, मघा नक्षत्र दिन 12:45 तक, सौभाग्य योग रात्रि 12:57 तक, बव करण सायं 4:49 तक, चन्द्रमा आज सिंह राशि में संचार करेगा।  
ग्रह स्थिति: सूर्य-मकर, चन्द्रमा-सिंह, मंगल-कर्क, बुध-धनु, गुरु-वृष, शुक-कुम्भ, शनि-कुम्भ, राहु-मौन, केतु-कन्या राशि में।  
आज सर्वार्थ सिद्धि योग दिन 12:45 से सूर्योदय तक है। आज संकष्ट चतुरथी और तिकुटा चौथ व्रत है। चन्द्रोदय जयपुर में रात्रि 9:18 पर होगा।  
श्रेष्ठ चौधडिया: चर सूर्योदय से 8:40 तक, लाभ-अमृत 8:40 से 11:16 तक, शुभ 12:37 से 1:56 तक, चर 4:33 से सूर्यास्त तक।  
राहूकाल: 10:30 से 12:00 तक। सूर्योदय 7:21, सूर्यास्त 5:52

**मेघ**  
परिवर्ण के व्यवहार के कारण मन खिन्न हो सकता है। आपसी ईर्ष्या-वैमनस्यता के कारण परेशानी हो सकती है। परिवार में वाद-विवाद बढ़ सकते हैं।

**वृष**  
घर-परिवार में सुख-शांति रहेगी। सुख-सुविधाएं बढ़ेंगी। परिवार में महत्वपूर्ण कार्य सम्पन्न हो सकते हैं। अतिथियों का आगमन रहेगा। व्यावसायिक/आर्थिक स्थिति

**मिथुन**  
व्यावसायिक कार्यों से संबंधित यात्रा संभव है। व्यावसायिक प्रयासों में उचित सफलता मिलेगी। आर्थिक स्थिति ठीक रहेगी। अटक हुआ धन प्राप्त होगा।

**कर्क**  
आर्थिक कारणों से अटक हुए कार्य बन्ने लगे। संभावित धन प्राप्त होगा। व्यावसायिक संपर्क बनेंगे। व्यावसायिक कार्यों पर नियंत्रण बढ़ेगा।

**सिंह**  
नौकरीपेशा व्यक्तियों को महत्वपूर्ण जिम्मेदारी मिल सकती है। व्यावसायिक सफलता से मनोबल ऊंचा रहेगा। व्यावसायिक अनुबंध प्राप्त होंगे। आर्थिक स्थिति ठीक रहेगी।

**कन्या**  
आर्थिक मामलों में परेशानी हो सकती है। धन हानि का भय रहेगा। अनावश्यक धन खर्च होगा। आज समय अनर्गल कार्यों में खराब हो सकता है। घर-परिवार के कार्यों के कारण बाहर जाना पड़ सकता है।

**तुला**  
आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटक हुआ धन प्राप्त होगा। व्यावसायिक कार्यों में प्रगति होगी।

**वृश्चिक**  
व्यावसायिक कार्यों को प्राथमिकता से करने का प्रयास करें। व्यावसायिक कार्य शीघ्रतासुमता से बन्ने लगे। नौकरीपेशा व्यक्तियों को महत्वपूर्ण जिम्मेदारी मिल सकती है।

**धनु**  
व्यावसायिक कार्यों में व्यस्तता बनी रहेगी। व्यावसायिक प्रयासों में उचित सफलता मिलेगी। आर्थिक स्थिति ठीक रहेगी। स्वास्थ्य संबंधित मामलों में लापरवाही ठीक नहीं रहेगी।

**मकर**  
चन्द्रमा अष्टम भाव में शुभ नहीं है। शुभ कार्यों में व्यवधान सामने आ सकते हैं। परिवार में वाद-विवाद बढ़ सकते हैं। परिवार में स्वास्थ्य संबंधित परेशानी हो सकती है।

**कुंभ**  
व्यावसायिक कार्यों में आ रही अड़चनें दूर होंगे लगेगी। व्यावसायिक विवादों से राहत मिल सकती है। अस्त-व्यस्त कार्य व्यवस्थित होने लगेगी। आर्थिक स्थिति ठीक रहेगी।

**मीन**  
विवादित मामलों से राहत मिल सकती है। स्वास्थ्य में सुधार होगा। अनहोनी की आशंका से बचा हुआ मन का भय समाप्त होगा। व्यावसायिक वार्ता सफल रहेगी।